

ट्रांसफर के बाद स्टे लेकर पुरानी कुर्सी पर जमे इंजीनियर्स पर जल्द ही सख्त कार्रवाई करेगा जलदाय विभाग

मंत्री कन्हैयालाल चौधरी की नाराजगी के बाद विभाग ने जारी किया चेतावनी परिपत्र

- कार्यालय संवाददाता-
जयपुर। जलदाय विभाग के इंजीनियर्स को इन दिनों जयपुर विकास प्राधिकरण (जेडीए) और राजस्थान हाऊसिंग बोर्ड मुख्यालय कुछ ज्यादा ही रास आ रहा है। अफसरों का अपनी पुरानी कुर्सी से मोह कुछ ऐसा है कि जनवरी माह में ट्रांसफर होने के 4 माह बाद भी वे रिलीव नहीं होना चाह रहे। इसके लिए राजस्थान सिविल सेवा प्राधिकरण और अन्य अदालतों में स्टे लेने के लिए याचिकाएं लगाई जा रही हैं।

परंतु जलदाय विभाग ने इन इंजीनियर्स की मनमानी और हठधर्मिता को गंभीरता से लिया है। जन स्वास्थ्य अभियांत्रिकी विभाग के संयुक्त शासन सचिव प्रथम प्रवर्ग कुमार लेखरा ने बाकायदा परिपत्र जारी करते हुए इन इंजीनियर्स को चेतावनी दी है। यह सख्ती मंत्री कन्हैयालाल चौधरी और अतिरिक्त मुख्य सचिव भास्कर ए सावंत की नाराजगी के बाद

बर्ती गई है। परिपत्र में कहा गया है कि "प्रायः देखा गया है कि विभाग में राजसेवकों द्वारा स्थानांतरण निलंबन अथवा पदस्थापन आदेशों की प्रतीक्षा में लगाए जाने संबंधी जारी आदेशों पर न्यायालय अथवा अधिकरण से स्थगन आदेश प्राप्त कर सोधे ही पूर्व पद स्थापित स्थान पर कार्य ग्रहण कर लिया जाता है, जबकि कई बार उनके पूर्व पद स्थापित स्थान पर किसी अन्य राज्यसेवक का प्रतिस्थापन किया जा चुका होता है। इस स्थिति के कारण एक ही जगह पर दो राज्य सेवकों के उपस्थित होने के कारण संबंधित पद के दायित्व निर्वहन और वेतन आहरण के संबंध में निर्णय के प्रस्ताव निर्यंत्रण अधिकारियों से प्राप्त होते रहते हैं। इस संबंध में ही है स्पष्ट किया जाता है कि, न्यायालय/ अधिकरण द्वारा अपने आदेश में याचिका को चुनौती आदेश जारी करने से पूर्व के पद स्थापित स्थान पर कार्य ग्रहण करने के निर्देश जारी नहीं

■ अब स्थानांतरण, पदस्थापन, निलंबन अथवा पदस्थापन आदेशों पर न्यायालय अथवा अधिकरण से स्टे लेने वाले अफसरों को मुख्य अभियंता और अतिरिक्त मुख्य सचिव के समक्ष उपस्थिति देनी होगी

■ गौरतलब है कि जनवरी माह में हुए तबादला आदेश के बावजूद जेडीए और हाऊसिंग बोर्ड में कई अभियंता कुर्सी नहीं छोड़ रहे हैं, इन्होंने अपने ही मूल विभाग को कोर्ट में चुनौती तक दे डाली।

■ जयपुर विकास प्राधिकरण में एक्स.ई.एन. दिनेश कूकना और राजस्थान आवासन मंडल में रामनिवास सिंघल व लखन सिंह मीणा समेत कई इंजीनियर्स की मनमानी को लेकर जलदाय विभाग ने यह सख्त रुख अपनाया है।

किए जाते हैं, बल्कि उसकी पूर्व पद स्थापित स्थान पर कार्यरत रखे जाने के निर्देश विभाग को प्रदान किए जाते हैं। ऐसी स्थिति में याचिकाकर्ता द्वारा

निर्देशित किया जाता है कि भविष्य में जब भी किसी राज्यसेवक द्वारा स्थानांतरण, पदस्थापन, निलंबन अथवा पदस्थापन आदेशों पर स्टेशन प्राप्त किया जाए तो उसकी उपस्थिति मुख्य अभियंता और अतिरिक्त मुख्य सचिव के प्रस्तुत की जावे। इन आदेशों की पालना नहीं करने वाले अधिकारियों पर विभाग सख्त कार्रवाई करेगा।"


गौरतलब है कि जनवरी माह में हुए तबादला आदेश के बावजूद जयपुर विकास प्राधिकरण और हाऊसिंग बोर्ड में कई अभियंता कुर्सी नहीं छोड़ रहे हैं, इन्होंने अपने ही मूल विभाग को कोर्ट में चुनौती तक दे डाली।

जयपुर विकास प्राधिकरण में एक्स.ई.एन. दिनेश कूकना और राजस्थान आवासन मंडल में रामनिवास सिंघल व लखन सिंह मीणा समेत कई इंजीनियर्स की मनमानी को लेकर जलदाय विभाग ने यह सख्त रुख अपनाया है। दोनों जगह पर जेडीए और आवासन मंडल के अफसर भी

इन्हें रिलीव करने से बच रहे हैं। जेडीए में एक्सईएन दिनेश कूकना टिब्यूनल से स्टे नहीं मिलने के बाद भी अपनी प्रतिनिधुक्ति की कुर्सी नहीं छोड़ रहे हैं। जबकि कूकना का तबादला 15 जनवरी को जयपुर विकास प्राधिकरण से अधिशासी अभियंता कार्यालय मुख्य अभियंता शहरी एवं एनआरडब्ल्यू जयपुर जन स्वास्थ्य अभियांत्रिकी विभाग में किया गया था। परंतु जलदाय विभाग से प्रतिनिधुक्ति पर आए दो एक्सईएन को वे चार्ज सौंपने को किसी तरह तैयार नहीं हुए। जेडीए की अतिरिक्त आयुक्त प्रशासन डा. प्रिया बलराम शर्मा भी बार बार नगरीय विकास विभाग और मंत्री स्तर से मार्गदर्शन मांग रही है पर उन्हें काम नहीं सौंप रहा।

इसी तरह हाऊसिंग बोर्ड में अधिशाषी अभियंता रामनिवास सिंघल और लखन सिंह मीणा और गीताराम मीणा भी आवासन मंडल से रिलीव नहीं होना चाह रहे।

खड़े वाहनों के कांच तोड़ने वाला आरोपी गिरफ्तार



मानसरोवर थाना पुलिस ने खड़े वाहनों के कांच तोड़ने वाले एक आरोपी को पकड़ा है।

जयपुर। मानसरोवर थाना पुलिस ने कार्रवाई करते हुए खड़े वाहनों के कांच तोड़ने वाले एक आरोपी को पकड़ा है। पुलिस पूछताछ में आरोपी से सात मानसरोवर जयपुर को गिरफ्तार किया है। फिलहाल आरोपी से पूछताछ की जा रही है। पुलिस उपायुक्त जयपुर दक्षिण दिगंत आनंद ने बताया कि मानसरोवर थाना पुलिस ने कार्रवाई करते हुए खड़े वाहनों के कांच तोड़ने वाले आरोपित हंस भाटी निवासी जैसलमेर हाल मानसरोवर जयपुर को गिरफ्तार किया है। जिसने सात गाड़ियों के कांच तोड़ना स्वीकार किया है।

जनसमुदाय की सक्रिय भागीदारी से ही बाल विवाह की कड़ी तोड़ना संभव : रांका

जयपुर। राजस्थान राज्य बाल अधिकार संरक्षण आयोग के अध्यक्ष कुलदीप रांका ने कहा कि बाल विवाह केवल सामाजिक कुरीति ही नहीं बल्कि मानवता के लिए भी गंभीर समस्या है। जब तक समाज में महिलाओं के लिए समानता और समता का अधिकार नहीं मिलेगा तब तक राष्ट्र सही मायनों में विकसित नहीं हो सकता। उन्होंने कहा कि जनसमुदाय की सक्रिय भागीदारी से बाल विवाह की कड़ी को तोड़ना संभव है। रांका गुरुवार को इंदिरा गांधी पंचायती राज एवं ग्रामीण विकास संस्थान के सभागार में राजस्थान राज्य बाल संरक्षण आयोग एवं बाल अधिकारिता विभाग द्वारा आयोजित बाल अधिकार एवं संरक्षण विषय पर आयोजित राज्य स्तरीय आयुष्कारण कार्यशाला को संबोधित कर रहे थे। उन्होंने कहा कि बाल विवाह संपूर्ण विश्व के लिए कितनी बड़ी समस्या है इसका अंदाजा इस तथ्य से लगाया जा सकता है कि पूरी दुनिया के 45 फीसद बाल विवाह साउथ एशिया में होते हैं। संयुक्त राष्ट्र संघ ने 2030 तक पूर्ण विश्व में बाल विवाह से मुक्त करने का लक्ष्य रखा है।



राजस्थान राज्य बाल अधिकार संरक्षण आयोग के अध्यक्ष कुलदीप रांका ने गुरुवार को बाल अधिकार एवं संरक्षण विषय पर आयोजित राज्य स्तरीय आयुष्कारण कार्यशाला को संबोधित किया।

कहा कि हालांकि प्रदेश में पिछले एक दशक में बाल विवाह के मामलों में जबरदस्त गिरावट देखी गई है। जहां प्रदेश पहले पायदान पर आता था, वहीं अब छठे स्थान पर आता है लेकिन यह संतोष की बात नहीं है। आमजन से लेकर लोकसेवक सभी अपनी जिम्मेदारी निभाते हुए बाल विवाह की कड़ी को तोड़ने का कार्य करें। उन्होंने कहा कि आगामी दिनों में आने वाली अक्षय तृतीया और पीपल

आयुक्त बाल अधिकारिता विभाग बचनेश अग्रवाल ने कहा कि विश्व की आबादी की 40 प्रतिशत जनसंख्या 18 वर्ष से कम उम्र की है। यह उम्र सपनों में रंग भरने की होती है। इसी दौरान यदि बच्चों का बाल विवाह हो जाता है तो उनके सपने बेरंग हो जाते हैं। यह स्वयं उनके साथ समाज के विकास की गति में अवरोध का काम करता है। उन्होंने कहा कि बाल विवाह रोकने के लिए समाज के माइंडसेट को बदलने की जरूरत है। इसके लिए हमें स्वयं को शुरूआत करनी होगी।

राजस्थान राज्य बाल अधिकार संरक्षण के सदस्य सचिव अविचल चतुर्वेदी ने कहा कि इस कुरीति के अंत के लिए समाज की सोच में बदलाव होना बेहद जरूरी है। हमें लड़के और लड़कियों में समानता की सोच रखनी होगी। बेटियों की शिक्षा, स्वास्थ्य और मानसिक और शारीरिक विकास पर समान रूप से ध्यान देना होगा। उन्होंने कार्यशाला में बाल विवाह से जुड़े कानूनों एवं उनके क्रियान्वयन पर जोर दिया। जिला विधिक सेवा प्राधिकरण सचिव पल्लवी शर्मा ने बाल विवाह से जुड़े कानूनों के बारे में विस्तार और कानूनों के प्रति लोगों को जागरूक करने पर भी जोर दिया।

परिवहन निरीक्षक राजेश चौधरी बने उपाध्यक्ष

जयपुर। राजस्थान सरकार के कर्मचारियों की सबसे बड़ी प्रतिनिधित्व अखिल राजस्थान राज्य कर्मचारी संयुक्त महासंघ ने राजेश कुमार चौधरी को संगठन का उपाध्यक्ष नियुक्त किया है। चौधरी वर्तमान में राजस्थान परिवहन निरीक्षक संघ के अध्यक्ष हैं और राज्य परिवहन विभाग में एक सशक्त भूमिका निभा रहे हैं। इस महत्वपूर्ण नियुक्ति की घोषणा महासंघ के अध्यक्ष गजेन्द्र सिंह ने की गई। उन्होंने बताया कि यह निर्णय संगठन के सभी वरिष्ठ सदस्यों के बीच व्यापक विचार-विमर्श के बाद लिया गया और यह महासंघ को और अधिक मजबूत

बनाएगा। महासंघ राज्य के सात लाख से अधिक राजस्थान राज्य कर्मचारियों की समस्याओं के समाधान, अधिकारों की रक्षा और कल्याण के लिए कार्यरत है। नवनिर्वाचित उपाध्यक्ष राजेश कुमार चौधरी ने इस जिम्मेदारी के लिए आभार व्यक्त करते हुए कहा कि वह सभी कर्मचारियों की आवाज को मजबूती से उठाएंगे और उनके हितों की रक्षा के लिए हर संभव कदम उठाएंगे। उन्होंने संगठन के सभी प्राधिकारियों व सदस्यों का धन्यवाद ज्ञापित किया।

निगम ठेकेदार के कर्मचारी ने लगाया फांसी का फंदा

जयपुर। माणक चौक थाना इलाके में स्थित जयपुर नगर निगम हेरिटेज कार्यालय के मीटिंग हॉल में उस समय हड़कंप मच गया जब गुरुवार देर शाम को निगम के ठेकेदार के कर्मचारी ने पंखे से फांसी का फंदा लगाकर आत्महत्या कर ली। सूचना मिलने पर पुलिस मौके पर पहुंची और शव को फंदे से नीचे उतार मोर्चरी में रखवाया। पुलिस के अनुसार मृतक के पास से सुरसाइड नोट भी मिला है, जिसमें किसी निगम अधिकारी पर प्रताड़ित करने का आरोप लगाया है। पुलिस ने सुरसाइड नोट जब्त कर मामले की जांच पड़ताल में जुटी है। पुलिस के अनुसार निगम ठेकेदार के कर्मचारी का नाम हरदयाल है। जो जयपुर नगर निगम हेरिटेज कार्यालय में सुरवाइजर का काम करता था।

दो युवकों से ठगे 9 लाख रुपए

जयपुर। करणी विहार थाना इलाके में संविदा पर नौकरी लगाने के नाम पर दो युवकों से नौ लाख रुपए से ज्यादा की ठगने का मामला सामने आया है। मामले की जांच हेड कांस्टेबल राधेश्याम कर रहे हैं। पुलिस के अनुसार सीकर निवासी दीनदयाल ने मामला दर्ज करवाया।

जेसीबी से सड़क खोदकर केबल चोरी कर रही गैंग

जयपुर। लाल कोठी थाना पुलिस ने कार्रवाई करते हुए जेसीबी की मदद से सड़क खोदकर बीएसएनएल की केबल चोरी करने वाली गैंग का खुलासा किया है। पुलिस ने गैंग के पांच बदमाशों को गिरफ्तार किया है। पुलिस ने इन बदमाशों के पास से एक जेसीबी मशीन, इलेक्ट्रॉनिक उपकरण जब्त किए हैं। बदमाशों से पुलिस ने करीब 1.5 करोड़ रुपए के तांबे की केबल बरामद किया है। इन शक्ति बंदमाशों की गैंग ने जेसीबी मशीन से सड़क खोदकर बीएसएनएल की भूमिगत टेलीफोन केबल ही उखाड़ ली। जिससे इलाके की संचार व्यवस्था को ठप कर दिया था। पकड़े गए बदमाशों में एक बदमाश जीसीसी कंपनी में सुरवाइजर है। जीसीसी कंपनी ने सेंट्रल जेल के आसपास सीवर लाइन का ठेका ले रखा था। कंपनी का सुरवाइजर मास्टरमाइंड आरोपी सीवर लाइन डालने के दौरान भूमिगत केबल चोरी कर रहा था। पुलिस ने बदमाशों से करीब 1.5 करोड़ रुपए के तांबे की केबल बरामद किया है। फिलहाल आरोपियों से पूछताछ की जा रही है।



लाल कोठी थाना पुलिस ने जेसीबी की मदद से सड़क खोदकर बीएसएनएल की केबल चोरी करने वाली गैंग के पांच बदमाशों को गिरफ्तार किया है।

बीएसएनएल की केबल चोरी करने वाले आरोपी बाबूलाल बैरवा (31) निवासी मूलतः रामपुरा कला राहुवास दौसा हाल सांभरिया रोड कानोता, रामस्वरूप बैरवा (38) निवासी पुरोहिता का बास काल पहाड़ी दौसा, मुकेश नायक (21) निवासी आसरलाई जैतारण पाली, रिंकू (38) निवासी दयानंद नगर झालाना डूंगरी

पर्यटकों के लिए सुरक्षित वातावरण बने : दिया कुमारी

जयपुर। गुरुवार को शासन सचिवालय में उप मुख्यमंत्री दिया कुमारी की अध्यक्षता में पर्यटक सुरक्षा विषय पर बैठक आयोजित की गई। जिसमें पर्यटन शासन सचिव रवि जैन वीडियो कॉन्फ्रेंस के माध्यम से जुड़े। बैठक में पर्यटक सहायता बल के सुदृढ़ीकरण से सम्बंधित बिन्दुओं पर चर्चा की गई। उपमुख्यमंत्री ने बैठक में निर्देश दिए कि राजस्थान में पर्यटक फ्रेंडली और सुरक्षित वातावरण निर्माण के लिए पुलिस पर्यटकों से संवेदनशील होकर व्यवहार करें, एवं सुरक्षा के मापदंडों का अनुसरण करें। इसके लिए पर्याप्त सीसीटीवी कैमरा, सुरक्षाकर्मी तैनात रहें। ऐतिहासिक सुरक्षा व्यवस्था के लिए पर्यटन विभाग संबंधित

विभागों से भी चर्चा करेगा। जिससे राजस्थान में आने वाले पर्यटकों की संख्या में बढ़ोतरी हो और वे खुद को सुरक्षित महसूस करें। उपमुख्यमंत्री ने बैठक के दौरान पर्यटक सहायता बल की पर्यटक स्थलों पर तैनाती, उनके कार्यों, वर्तमान परिदृश्य में पर्यटकों के साथ होने वाले घटनाओं एवं उनकी समस्याओं को सुलझाने, पर्यटक स्थलों पर पहचान के साथ टिकटिंग एवं प्रवेश द्वार पर विशेष चौकियां के लिये अटल डिटेक्टर लगवाने, राज्य के बाहर से आने वाले पर्यटकों को पुलिस द्वारा संवेदनशीलता से व्यवहार किये जाने जैसे बिन्दुओं पर चर्चा कर आवश्यक निर्देश दिए।